

Script of Morning Gojri News Bulletin 01 March 2026 at 1015 Hrs

ما رنینگ گو جری نیوز بلیٹن مورخہ 01 مارچ 2026

یوہ آکاشوانی جموں بے محمد امین انجم تیں خبر سنو۔

PM Greetings

وزیر اعظم نریندر مو دی نے جموں کشمیر غی کرکٹ ٹیم نانہہ مبارکباد پیش کی ، جس نے پہلی بار رانجی ٹرافی جت غے تاریخ رقم کی ہے۔ ٹیم نے قابل تعریف کارکردگی پیش کرتاں واں جُبل جی کرناٹک مانہہ 67 بہراں غو فائنل جتن غو انتظار ختم کیو۔ بشمول امت شاہ، پیوش گوئل تے نتن گڈکری کئی مرکزی وزیراں تے دوجاں نے وی مبارکباد دتی ہے۔ جد کہ مشہور کرکٹ کھلاڑی سچن تندولکر، وریندر سہواگ تے رشہہ پنت نے ٹیم غی ہمت تے نظم و ضبط غی تعریف کی۔ اس نمایاں جت غی جموں کشمیر واسطے اک قابل فخر لمحہ غے طور تعریف کی جا رہی ہے ، تے یاہ جت خطہ پھر مانہہ نوجوان کھلاڑیاں واسطے اک اہم تحریک ہے۔

Dy CM Projects

نائب وزیر اعلیٰ سُریندر چودھری نے جموں کشمیر پھر مانہہ عوامی کماں کاجاں بارے محکمہ پی ڈبلیو ڈی غے تحت پروجیکٹاں غی سخت نگرانی تے معیاری عمل درآمد غی گل کی ہے۔ جموں مانہہ ایکن اعلیٰ سطحی میٹنگ مانہہ انہاں ے غیر معیاری کم مانہہ تاخیر تے انتظامیہ غی غفلت غے خلاف نا برداشت غی گل دُہرائی۔ انہاں نے عہدیداراں نانہہ وی ہدایت کی جے غیر ضروری تازہ ٹینڈرس تیں پرہیز کریں۔ اور ٹھیکہ ور لیا گیا کم نانہہ اگے بور ٹھیکہ ور دین آلا کم ور سختی نال روک لائی جائے۔ سی آر آئی ایف ، نبارڈ تے پی ایم جی ایس وائی غے تحت پیش رفت غو جائز و لیتاں واں انہاں نے مارچ اخیر تک پوری رقم استعمال کرن ور زور پایو، تے یوٹی پھر مانہہ کلیدی پُلاں اور بنیادی ڈھانچہ پروجیکٹاں غی تیزی نال تکمیل غی ہدایت کی۔

Advisory Middle East

مغربی ایشیا پھر مانہہ بھارتی فارت خاناں نے ایڈوائزرز جا ری کرتاں واں مُلک غا لوکاں نانہہ کہیو ہے جے ویں موجودہ علاقائی تناؤ بشکار چوکس رہیں۔ اس سلسلہ مانہہ اسرائیل ایران، متحدہ عرب امارات، سعودی عرب، قطر، شام، عراق، فلسطین، کویت، بہرین تے جا رڈن مانہہ بھارتی باشندان نانہہ صلاح دتی گئی ہے جے ویں غیر ضروری سفر تیں پرہیز کریں تے جت ممکن ہو سکے اندر رہیں اور مقامی حفاظتی رہنما خطوط ور عمل کریں۔ اس ضمن مانہہ بروقت امداد واسطے ہنگامی فون نمبر تے ای میلز مہیا کرانی گئی ہیں۔ یاہ چوکسی امریکی صدر ڈونالڈ ٹرمپ غا داعوا تیں بعد سامنے آئی جس مانہہ کہیو گیو ہے جے امریکہ اسرائیل ہوائی حملہ مانہہ ایران غا سپریم لیڈر آیات اللہ علی کھمینی غی موت بو گئی ہے۔

EC EoDB

چیف سیکریٹری اتل ڈلو نے تمام محکمان نانہہ ہدایت کی ہے ویں جموں کشمیر مانہہ کاروبار بارے ترمیم غی 3 مہیناں غے اندر اندر 100 فیصد تعمیل یقینی بنا ویں۔ جموں مانہہ ایکن اعلیٰ عطی جائزہ میٹنگ غی صدارت کرتاں واں اُنہاں نے متعلقین غی کانفرنس واسطے کہیو، تا جے اِس سلسلہ غی شفاف عمل آوری یقینی بنا ئی جا سکے۔ موصوف نے زور پایو جے عوامی خدمات گرینٹی قانون غے تحت نو ٹیفانڈ خدمات غی کمپیوٹر کاری مکمل کی جائے۔

Parcel Service

اک اہم فیصلہ مانہہ جموں پھر مانہہ پارسل خدمات موثر تے شفاف بنان غی خاطر ریلوے بورڈ نے ٹرانس شپ منٹ نظام نانہہ منظوری دتی ہے۔ اِس فیصلہ غی مدد نال پارسل اپنی منزل تک پُجن مانہہ کہٹ وقت لے گو، تے اِراہ تیزی نال ترسیل یقینی بنے گی۔ اِس پیش رفت ور گل کرتاں واں سینئر ڈویژنل کمرشل منیجر اُچت سنگھل نے کہیو جے ریلویز غو بنیادی مقصد نقل و حمل بارے وقت کہٹ کرنو ہے۔

Prog Announcement

آکاشوانی جموں غا علاقائی خیراں غا شعبہ غی طرفوں اِک خصوصی پروگرام نشر وے گو۔ 25 منٹ غو یوہ پروگرام 3 مارچ 2026 بروز منگلوار بوقت دوپہر 12 بجے نشر کیو جائے گو۔ مذکورہ پروگرام جنگلی حیات بارے عالمی تیہاڑہ 2026 غا سلسلہ غی تقریبات نال تعلق رکھے۔ اِس خصوصی نشر مانہہ مہارا مہمان وی گا اسسٹنٹ کنزرویٹر امت شرما۔ پروگرام غی میزبانی مہاری اینکر شروتی کھجوریہ کریں گی۔

Holi Celebration

آتا بولی غا تہوار غے مد نظر جموں صوبہ پھر غا بازار مصروف ہیں تے لوکاں مانہہ بڑو متو جوش ہے۔ اِس سلسلہ مانہہ لوک ماحول دوست رنگ تے تہوار بارے سامان خرید رہیا ہیں۔ تہوار غے مد نظر قسباں تے گرائیاں مانہہ ثقافتی پروگراماں، روانتی موسیقی تے ناچ غا پروگراماں غو منصوبو ہے۔ حُکام نے لوکاں نانہہ کہیو ہے جے ویں تہواراں غے دوران حفاظتی رہنما خطوط ور عمل کریں۔ اِسے دوران جموں کشمیر پھر مانہہ لوک محفوظ تے ماحول دوست تقریبات آلے پاسے مڑ رہیا ہیں۔ شری گوکل گو دھام ادھم پور غی مثال ور چلتاں واں لوک ہلدی، نیم ملتانی مٹی، تے گلاب غا پوڈر تیاں ر کیا رنگاں در مڑ رہیا ہیں، جہیڑا تمام عمر غا لوکاں واسطے محفوظ ہیں۔

اس غے نال ہی خبراں غو یوہ بلیٹن ختم ہوؤ۔